

# प्रकटीकरण रविवार



आम्ही पूर्व दिशेस त्याचा तारा पाहून  
त्याला नमन करण्यास आलो आहोत .

## प्रकटीकरण रविवार - वाचने

यशया ६०:१-६ : परमेश्वराचे तेज तुझ्यावर उदय पावले  
आहे .

इफि.पत्र ३०२-३,५-६: परराष्ट्रीय ख्रिस्ताच्या ठायी  
सुवार्तेच्या योगाने आमच्याबरोबर वतनबंधू, एकशरीर व  
अभिवचनाचे वाटेकरी आहेत .

मत्य २०१-१२: ज्ञानी लोकांनी पाया पडून त्याला नमन केले  
व सोने, ऊद व गंधरस ही दाने त्याला अर्पिली .

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने

गर्भवती झाली

नमो कृपापूर्ण मरिये . . .

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . . .

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह  
धारणाचा संदेश दूताने आम्हाला  
दिला. त्याच्या दुःखसहनाच्या व  
कुसाच्याद्वारे आम्हाला पुनरुत्थानाचे वैभव  
मिळावे म्हणून आमची मने तुझ्या कृपेने संपन्न  
कर. ही प्रार्थना आमी आमच्या प्रभू  
खिस्ताद्वारे करतो. आमेन.



## प्रवेश गीत

धृ. खिरस्त जन्मला आज खिरस्त जन्मला  
फेर धरू गाऊ नाचू या ग या चला

१. मेंढपाळ होते कुणी  
मेंढरा राखीत रानी  
तोचि तेजाने भरिले  
नभो मंडळा

२. भयभीत त्याने झाले

भिऊ नका दूत बोले

येथे आलो सांगाया

मी वृत तुम्हाला



## प्रवेश गीत

धू. हे प्रेममूर्त जगि आले  
मम झाले, मन धाले  
हे सर्व जगी संचरले  
हे प्रेममूर्त जगि आले



१. बालवदन तव बधुनी खिस्ता

सकलदुरितभय पावे अस्ता

दिव्य रूप जग ल्याले

तव दिव्य रूप ल्याले



१. मन्मन सख्या तुझा पालणा

वदन वाहिले तव संस्तवना

सर्व तुला हे दिधले

घे सर्व तुला हे दिधले



## स्तुती गीत

परम इशाला स्वर्गात गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा  
भजन पुजन करितो रे सेवा  
महिमा हो गावा मुखे नीत



प्रभू देवपित्या प्रभो परमेशा  
विश्वेशा स्वर्गेशा शक्तीशाली  
नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूखिस्ता  
एकुलत्या सुता गुणवंता



जनकनंदना परेशकोकरा

प्रभो दुःखहरा परमेशा

दयेच्या सागरा जगपापहारी

दया आम्हावरी करी त्वरा

पतितपावना जगपापहारी

प्रार्थना स्वीकारी अनाथांची



बैसला पित्याच्या उजव्या हाताशी

तूचि अविनाशी द्या करी

परम पित्याच्या वसे ऐश्वर्यात

परम पवित्र आत्म्यासह

परम पवित्र तूचि प्रभूवर

तूचि एक थोर येशू ख्रिस्त



प्रतिसाद स्तोत्र

स्तोत्रः ७१ः १-२, ७-८, १०-१३

प्रतिसादः



हे प्रभो, सर्व राष्ट्रे  
तुला दंडवत घालतील .

जयघोष

आलेलुया

आलेलुया

आलेलुया

## श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तू ह्यांचा उत्पन्नकर्ता एकच परमेश्वर, सर्व शक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू खिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकतत्व  
असून जन्मलेला आहे. उत्पन्न केलेला नाही.  
त्याजकङ्गुन सर्व उत्पन्न झाले आहे. तो आम्हा  
मानवांसाठी व आमच्या तरणासाठी स्वर्गातून  
उतरला. तो पवित्र आत्म्याच्या योगाने कुमारी  
मरियेपासून शरीर धारण करून मनुष्य झाला.  
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार नाही. आणि पवित्र आत्मा, प्रभू व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र  
यासहित त्याला भजतात व त्याचा गैरव  
करतात. तो भविष्य वाघांमार्फत बोलला  
आहे. आणि एकाच पवित्र, कॅथलिक व  
प्रेषितीय खिस्तसभेवर मी श्रद्धा ठेवतो.  
पापक्षमेसाठी मी एक बाप्तिस्मा मान्य करतो.  
आणि मेलेल्यांचे पुनरुत्थान व भावी जगातील  
जीवनाची मी वाट पाहतो. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत



धृ. अर्पण करितो प्रभु तुला

मम हृदयाचा नजराणा

१. तूच निर्मिले जगत हे सारे

सर्व चराचर अगणित तारे

अखिल भूवरी हुकमत चाले

तुझीच प्रभू हे राणा

२. तुङ्गीच प्रतिमा मानव केला

परात्पराचा पुत्रहि गणिला

स्तवन करितो सदोदित तव

गाऊन जीवन तराणा



## ख्रिस्तशरीर स्वीकार गीत

धृ. गाईच्या गोठयात ख्रिस्त जन्मला  
पूर्वेच्या चांदण्यात तारा उगवला

१. धावू चला हो धावू चला

बाळ येशूला पाहू चला

पाहू चला हो पाहू चला

बाळ येशूला पाहू चला



२ . गाऊ चला हो गाऊ चला

बाल येशूला पाहू चला

पाहू चला हो पाहू चला

बाल येशूला पाहू चला

३ . नाचू चला हो नाचू चला

बाल येशूला पाहू चला

पाहू चला हो पाहू चला

बाल येशूला पाहू चला

ख्रिस्तशरीर स्वीकार गीत

धृ.देव जगाचा बालक झाला

नमायास जाऊ त्याला

महानंद झाला सकला

महानंद झाला



१. उंच नीच हा भेद तयाने

सोडला सोडला

दीनजनास्तव दीनदरिद्री

जाहला जाहला

गोड सुराने भूतल भरला

नमायास जाऊ त्याला

२ . मेंटपाळ ते बाळ बघाया

धावले धावले

मागी जन हे बेथेलहेमी

पावले पावले

हर्षनिंदे नमती बाळा

नमायास जाऊ त्याला

अंतिम गीत

धृ. भाग्यवंत थोर तुम्ही

येशू बाळ पाहिले

१. आसरा न देई कुणी

गोठी बाळ जन्मले



२ . मरिया योसेफाने  
ते गळाणी ठेविले

३ . बाळत्यांनी गुंडाळीले  
ते तृणात निजले

